



వీళ్లు సాగర వీరులు!

అనగనగా ఓ తెగ.

అందులోని వాళ్లకు నీళ్లంటే

అస్సలు భయం లేదు. ఆక్సిజన్ సిలిండర్

లేకుండానే సముద్రపు అట్టడుగులు చూడగలరు.

లోతైన ప్రాంతాల్లోని ముత్యాలను ఒక్కదుంకులో

తీసుకురాగలరు. తోపు స్విమ్మర్లకన్నా నాలుగు

అయిదు రెట్లు ఎక్కువసేపు ఇక్కడి సాధారణ

వ్యక్తులూ నీళ్ల లో గడవగలరు.

వీళ్ల ఇళ్లూ నీళ్ల మీదే. తిండి నిద్రా అంతా సాగరం

పైనే. అక్కడి పిల్లలకు నడకకన్నా ఈతే బాగా వచ్చు.

ఏదో సినిమా కథలా ఉన్నా... ఇదంతా అచ్చంగా

నిజం. బజావు అని పిలిచే ఒక రకం తెగది నీళ్ల తో

ఆల్దినరీ అనుబంధం కాదు మరి!

‘ఈత సువ్వు నేర్చుకుంటే వచ్చిందేమో... నాకు బ్లడ్ లోనే ఉంది...’

అంటూ బాలయ్య బాబు తరహాలో డైలాగ్ చెప్పొచ్చు బజావు ప్రజలు. నిజంగానే వాళ్ల అవయవాలు, జన్మపులు నీటిలో బతకడానికి అనువుగా ఎన్నో మార్పులు చెందాయి. రక్తాన్ని నిల్వ చేసే ప్లీహం (స్ప్లీన్) వీళ్లలో పెద్దదిగా ఉంటుంది. కళ్ల నుంచి మెడడు దాకా అవయవాలన్నీ అవసరాలకు తగ్గట్టు పనితీరును మార్చుకున్నాయి.

ఇలాంటి మరిన్ని సంగతులు తెలుసుకునే ముందు అసలు వీళ్లు ఎక్కడుంటారో చూద్దాం. అగ్నేయ ఆసియాలోని మలేషియా, ఫిలిప్పీన్స్, ఇండోనేషియా, థాయిలాండ్ దేశాల్లోని సముద్ర ప్రాంతంలో వీళ్లు నివసిస్తారు.

8 గంటలు లోపలే...

బజావు తెగ వారిని సమా-బజావులనీ అంటారు. సముద్రంపై కర్రల సాయంతో పడవల్ని నిలబెట్టి దాని ఆధారంగా ఇళ్లు నిర్మించుకుంటారు. లాన్గా హౌస్ బోట్లుగా వీటిని పిలుస్తారు. వందల ఇండ్లను ఒకేచోట నిర్మించుకుంటారు. ఈ కాలనీలో ఒక ఇంటి నుంచి మరో ఇంటికి చిన్న చిన్న బ్రిడ్జిలాంటి నిర్మాణాలుంటాయి. కొన్నిసార్లు విడివిడిగానూ ఈ ఇండ్లు ఉంటాయి. బోటులో వచ్చి ఇంటిని చేరేందుకు నివ్వెనలాంటి నిర్మాణాలూ ఉంటాయి. వీళ్లు అరుదుగానే నేల మీదకు వస్తారు. కాలాన్ని బట్టి సముద్రం మీదే ఒక్కోచోటికి మకాం మారుస్తుంటారు. అందుకే వీళ్లని ‘సీ నోమాడ్స్’ (సముద్రపు సంచారులు), ‘సీ జిప్పీ’లుగా పిలుస్తారు. చేపలు, ఇతర సముద్ర జంతువుల వేట వీళ్ల ప్రధాన వృత్తి. సాంస్కృతికంగా వీళ్లకు వెయ్యేళ్లకు పైగా చరిత్ర ఉంది. తరాల నుంచి సముద్రంలోని లోతైన ప్రాంతాల్లో చేపలు పట్టడం, నీటి అడుగులకు వెళ్లి ముత్యాలను తీసుకురావడంలాంటి పనులు చేసేవారు. దీంతో

నీళ్లలో బతికేందుకు కావలసిన శారీరక, జన్మ పరమైన మార్పులు వీరిలో చోటు చేసుకున్నాయి. వీళ్లు ఇప్పటికీ రోజులో ఎనిమిది గంటలు సముద్రం అడుగునే గడుపు

తారంటే నీళ్లతో వాళ్ల అనుబంధం ఎంతటిదో అర్థం చేసుకోవచ్చు.

